



Ġunju 2017 — Harga 299

Holqa Bejnietna

Parroċċa Sant'Anna, Wied il-Għajn

Maħruġ mill-Kunsill Pastoralni Parrokkjali



Il-Kelma tal-Kappillan

Inħallu l-familja tiggwadanja...

Kemm hi kbira u sabiħa r-responsabilità tal-ġenituri li bil-hila tagħhom uliedhom jigu ffurmati u edukati biex b'hekk isawwru karattru quddiem il-ġejjieni tagħhom. Dan huwa l-ferħ tal-Knisja u ta' tant familji li bħalissa fil-Parroċċa tagħna qed jippreparaw lil uliedhom sabiex jirċievu lil Ġesù Ewkaristija għall-ewwel darba.

Il-familja tikkomunika l-fidi

Kemm jagħmlilna kuragg lilna s-saċerdoti, is-sagrificċju ta' tant ġenituri kull darba li niltaqgħu magħhom il-Museum u fiċ-Ċentri tal-Katekizmu tal-Parroċċa tagħna. Inħarsu 'il quddiem u dan narawh bħala gwadan quddiem ix-xhieda li tant ġenituri u familjari ta' wliedna qed jagħtu quddiem l-isfidi tal-ħajja halli flimkien inkomplu nikbru, nkunu ċittadini onesti u nsara maturi.

Il-familja u l-komunità Nisranija

Il-familja u l-parroċċa huma żewġ postijiet fejn aħna nħossuna maħbubin minn Alla u minn xulxin. B'ferħ u faraġ kbir il-Knisja tkompli tissapportja kull familja u tkun ta' għajjnuna għaliha għaliex il-ġejjieni tal-Knisja huwa marbut mal-ġid tal-familja.

Nattendu flimkien għall-Quddies tal-Hadd

Inhegġgkom bi kliem il-Papa Frangisku li għamel fiz-żjara tiegħu f'Kuba; "Agħtu l-ħajja lill-familja, sibu hin għal xulxin u hin biex tieklu flimkien, għax dan iservi ta' opportunità għad-djalogu u l-għaqda ta' bejnietna".

Matul ix-xahar ta' Ġunju, ix-xahar tal-Qalb ta' Ġesù, aħna u niggustaw liċ-ċkejknin tagħna li ser jersqu għall-Ewwel Tqarbina; ejjew niehdu l-impenn billi ninkoraġġixxu lill-familji tagħna sabiex nersqu lejn l-Ewkaristija. Hija din l-Ikla li tiġborna fil-Knisja bħala aħwa ta' xulxin u ssahħana fil-fidi tagħna f'Alla.

Kemm niehdu gost aħna s-saċerdoti meta għall-Quddies tal-Hadd naraw diversi familji flimkien! Kemm niehdu gost insellmulkom intom u herġin mill-knisja wara l-quddies! Jalla ma jiġi mcaħhad hadd milli jkun magħna nhar ta' Hadd halli flimkien inkomplu ngħixu tassew il-vokazzjoni u l-missjoni tagħna b'fedeltà u responsabbiltà.

**Qalb imqaddsa ta' Ġesù
li berikt lit-tfal ċkejknin
kebbes fina n-nar ta' mhabbtek
żommna miegħek imħaddnin!**

Kunu mberkin
Dun Roderick
Kappillan



Djaknu minn Wied il-Għajn

Fra Kurt Mizzi O.Carm

Wiehed mill-isbaħ mumentali tal-Ordinazzjoni Djakonali huwa meta l-isqof jipprezenta l-Ktieb tal-Evangeliu lid-Djaknu l-ġdid: *“Hu f’idejk l-Evangeliu ta’ Kristu, li tiegħu sirt ministru, emmen dak li taqra, xandar dak li temmen, għix dak li xxandar.”*

Id-djaknu jirċievi s-sagrament tal-Ordni Sagri sabiex f’xebh ma’ Ġesù-qaddej, ikun jista’ jingħata kollu kemm hu għall-qadi tal-Knisja u tad-dinja.

Alla ma jitlob xejn minna jekk qabel ma jkunx tahulna digà. Din hija l-loġika tas-sagramenti. Alla jistiednek għall-qdusija għaliex digà poġġa fik din iż-żerriegħa fil-magħmudija.

Waqt li ma nieqfu qatt nitolbu lil Alla għad-don tal-vokazzjonijiet, speċjalment

mill-parroċċa tagħna, ejjew inkomplu inhaddmu l-grazzja li rċevejna fis-sagramenti, sabiex aħna wkoll, il-koll fl-istat tagħna, inkomplu ftit ftit ninbidlu f’Ġesù, li digà hu prezenti fina.


**Il-Komunità Parrokkjali ta’
Wied il-Għajn titlob, tifraħ
u tawgura lil**

Fra Kurt Mizzi O.Carm
mill-Parroċċa tagħna
li nhar it-Tnejn 26 ta’ Ġunju 2017
ser jiġi ordnat Djaknu flimkien
ma’ seba’ zghazagh oħra.

**Kurraġġ u Alla, li beda din l-opra
tajba fik, iwassalha għat-tmiem.**

Convert **VHS** to **DVD** for only **€5**

Computer Services and Repairs



Passport Photos & Printing Services

Williams Studio: tel: 27808181 - 79891666

Tuition Courses

Primary - Mathematics, Maltese & English

Secondary - Form 1 - 5 / 'O' Level (Mathematics, Physics, English, Maltese, Italian, Biology & Chemistry)

Intermediate/Advanced - Pure Maths, Physics, Maltese, Italian & English.

MCAST - Maths & Physics

We Offer -

- Graduate and Experienced teachers
- Small Groups
- Four tuition centres : Marsaskala , Kalkara, Hamrun & Birkirkara.

TelNos - 21660812 - 21472561 - 99458791



ALBANIJA ma' *Passi & Beyond*

Melanie Scicluna

Xalata b'Differenza!

Grupp ta' zghazagh mill-Parrocča taghna, din is-sena, propju l-ghada tal-festa ta' Sant'Anna, ser ikunu qed jerhulha lejn l-ajruport biex jibdedw l-esperjenza ta' volontarjat gewwa l-Albanija.

Din l-esperjenza qieghda ssir b'kollaborazzjoni mal-organizzazzjoni *Passi & Beyond* fejn fiha ser ikunu qeghdin jghinu tfal u familji fil-bzonn gewwa Elbasan, wahda mill-ikbar bliet fic-centru tal-pajjiz.

Dal-grupp ta' 12-il zaghzugh u zaghzuga flimkien ma' Fr Luke, ilhom ghaddejnin b'diversi laqghat ta' thejjija ghal din l-esperjenza. Attivita li qeghdin jippreparaw ghaliha hija Lejla Maltija li se tghin biex tigbor fondi biex jghinu fix-xoghol taghhom fl-Albanija.

Ghal iktar informazzjoni wiehed jista' jidhol fil-pagna ta' Facebook ta' *Passi & Beyond* jew inkella fuq 79056208.



Albanija



Il-Grupp tal-Albanija: Fr Luke Cutajar, Melanie Scicluna, Michael Azzopardi, Denise Camilleri, Louisa Grech, Annalise Ebejer, Nigel Freni, Martina Mifsud, Rebecca Caffari, Nicole Piscopo, Martina Axisa, Antonio Borg, Erica Pullicino.



RUMANIJA ma' *agara Foundation*

Katia Monreal

Missjoni Speċjali fir-Rumanija



Rumanija



Il-Grupp tar-Rumanija: Fr Luke Cutajar, Stephen Abela, Maria Xuereb, Michael Fava, Owen Camilleri, Luke Schembri, Justin Spiteri, Katia Monreal, Miriana Pavia, Claire Bonello.

F'Awwissu li ġej, jien u disa' hbieb ohra minn Wied il-Ghajn ser inkunu qed nattendu ghal esperjenza gewwa r-Rumanija. L-iskop ta' dawn il-gimghatejn huwa li nipprovdu *laptops* lil min m'ghandux, sabiex isiru lezzjonijiet tal-kompjuter. Permezz ta' dawn l-ghotjiet, diversi persuni ta' etajiet differenti ser ikunu jistghu jaghmlu kuntatt mad-dinja.

Ghalkemm ghalina l-użu tal-*Wifi* u l-użu ta' apparat elettronici hija xi haġa normalissima, mhux kulhadd huwa fortunat igawdi minn dan il-lussu. B'hekk ahna sejr in hemmhekk biex niprovdu opportunita' speċjali permezz tat-teknologija u t-tagħlim.



agara
WALKING TOGETHER



Mill-Ħajja tal-Parroċċa - Ġunju 2017

- 2 Il-Ġimgħa L-Ewwel Ġimgħa tax-Xahar. Wara l-quddiesa tas-6:30pm jkollna l-adorazzjoni quddiem Ġesù Ewkaristija.
- 4 Il-Ħadd **Ghid il-Ħamsin.**
- 10 Is-Sibt **Fis-6:15pm Quddiesa tal-Ewwel Tqarbina.**
- 11 Il-Ħadd **It-Trinità Qaddisa. Fl-10:00am Quddiesa tal-Ewwel Tqarbina.**
- 13 It-Tlieta Billi matul din is-sena qed infakkru l-100 Sena mid-dehriet tal-Madonna gewwa Fatima, wara l-quddiesa tas-7:00am nitolbu flimkien it-talba tar-Rużarju quddiem Ġesù Ewkaristija.
Festa ta' Sant'Antnin ta' Padova.
Fl-10:00am Quddiesa fil-Kappella ta' Sant'Antnin fil-Family Park.
Fis-7:00pm Quddiesa fil-Kappella ta' Sant'Antnin fil-Family Park
- 16 Il-Ġimgħa Fis-6:30pm Quddiesa bis-Sagrament tal-Magħmudija.
- 18 Il-Ħadd **Il-Ġisem u d-Demm Imqaddes tal-Mulej.**
Fl-10:00am Quddiesa tal-Ewwel Tqarbina.
- 23 Il-Ġimgħa **Festa tal-Qalb ta' Ġesù.**
Fis-6:30pm Quddiesa u wara purċissjoni bis-Sagrament. Fid-dhul issir Konsagrazzjoni tal-Parroċċa lill-Qalb ta' Ġesù u barka Sagramentali.
- 24 Is-Sibt Fit-8:00pm Quddiesa fil-Knisja Parrokkjali u wara Velja ta' Talb quddiem Ġesù Ewkaristija bi thejjija għad-Djkonat ta' Fra Kurt Mizzi O.Carm u shabu.
- 25 Il-Ħadd It-12-il Hadd ta' Matul is-Sena. Fl-10:15am Quddiesa u Barka fuq l-Omm u t-Tarbija fil-guf.
- 26 It-Tnejn **Wara l-Quddiesa tas-7:00am nitolbu flimkien it-talba tar-Rużarju quddiem Ġesù Ewkaristija bi thejjija għall-Ordinazzjoni tad-Djkonat ta' seba' żgħażaġh. Fis-6:30pm Ordinazzjoni tad-Djkonat fil-Kon-Katidral ta' San Ġwann il-Belt Valletta ta' Fra Kurt Mizzi O.Carm u shabu.**
Trasport jitlaq minn quddiem is-Sala Sant'Anna fil-5:00pm.
- 27 It-Tlieta Wara l-Quddiesa tas-6:30pm kulhadd mistieden għal-Lectio Divina fis-Sala Sant'Anna.
- 28 L-Erbgħa Fis-6:30pm *Send off Mass* taż-Żgħażaġh mill-Parroċċa tagħna li fix-xahar ta' Awwissu ser jagħmlu esperjenza missjunarja fir-Rumanija u fl-Albanija.
- 29 Il-Hamis Solennità tal-Martirju tal-Appostli San Pietru u San Pawl Appostli.
L-Imnarja – Festa Pubblika.
Xieraq li nqaddsu dan il-jum bis-smiġh tal-quddies li jkun bħal nhar ta' xogħol.
- 30 Il-Ġimgħa **Fl-okkazjoni ta' xahar qabel il-festa titolari ta' Sant'Anna fit-8:00pm attività soċjali fuq iz-zuntier. Kulhadd huwa mistieden.**